



ä ÉĀŷ Å í , ° ÆĀ÷ ° í , ð (¾Áúç; Ī)

TNBEF- AIUBEA ! ŷ " # \$ % & ' (!)

¾í , & * ÷ ' ! + ; ° ; , - Å) ¾+ ð , . / 0 , 1 í , 2 ° (3 2¾4 , 2 ° ŷ # É - / 55 55 .

2¾4 # 1 6 ' ° 7 500-89-9 : ; , . : , < 00059 : ; , . : Á ŷ = > ° ? 7 @ AB @ CD E F G H I J K L M G

சுற்றறிக்கை எண்:117:2018

நாள்: 11.04.2018

அன்பார்ந்த தோழர்களே,

பதவி உயர்வுத் தேர்வுகள் - பயிற்சி வகுப்புகள்

யூனியன் வங்கி நிர்வாகத்திற்கும் அகில இந்திய யூனியன் வங்கி ஊழியர் சங்கத்திற்கும் இடையே ஏற்பட்டுள்ள பதவி உயர்வு ஒப்பந்தத்தின் அடிப்படையில், நிர்வாகம் துணைநிலை ஊழியர்களிலிருந்து எழுத்தர்களுக்கான தேர்வை 20.05.2018 அன்றும், எழுத்தர்களிலிருந்து அதிகாரிகளுக்கான பதவி உயர்வுத் தேர்வை 26.05.2018 அன்றும் நடத்தவுள்ளது.

கடந்த பல ஆண்டுகளாக நமது சங்கம் பதவி உயர்வுத் தேர்வில் கலந்து கொள்ளும் ஊழியர்களுக்கு தொடர்ந்து பயிற்சி வகுப்புக்களை நடத்திவருகிறது. இந்த ஆண்டும், வழக்கம்போல தேர்வுக்கு முதல் நாள் பயிற்சி வகுப்புக்களை கீழ்க்கண்டபடி நடத்த முடிவு செய்யப்பட்டுள்ளது :

துணைநிலை ஊழியர்களுக்கு: (Subordinate staff to Clerical cadre)

இடம் : ஹோட்டல் இந்தியன் பாலஸ், எண்.68, மூர் தெரு, சென்னை - 600 001

(தலைமை தபால் அலுவலகம் பின்புறம், கடற்கரை ரயில் நிலையம் எதிரில்)

நாள் : 19.05.2018 (சனிக்கிழமை)

நேரம் : காலை 10 மணி முதல் மாலை 5 மணி வரை

எழுத்தர்களுக்கு: (Clerical to Officer cadre)

இடம் : ஹோட்டல் இந்தியன் பாலஸ், எண்.68, மூர் தெரு, சென்னை - 600 001

(தலைமை தபால் அலுவலகம் பின்புறம், கடற்கரை ரயில் நிலையம் எதிரில்)

நாள் : 25.05.2018 (வெள்ளிக்கிழமை)

நேரம் : காலை 10 மணி முதல் மாலை 5 மணி வரை

மதிய உணவிற்கு ஏற்பாடுகள் செய்யப்பட்டுள்ளது. சங்க வேறுபாடு இல்லாமல் அனைத்து ஊழியர்களும் இந்தப் பயிற்சி வகுப்புகளில் கலந்துகொண்டு வாய்ப்பைப் பயன்படுத்தி பதவிஉயர்வு பெற வாழ்த்துகிறோம்.

பதவிஉயர்வுத் தேர்வில் காலதாமதம் ஏன்?

கடந்த 30 ஆண்டுகளாக அகில இந்திய யூனியன் வங்கி ஊழியர் சங்கம் தொடர்ந்து பல்வேறு ஒப்பந்தங்கள் மூலம் யூனியன் வங்கி ஊழியர்களின் வாழ்க்கைத்தரத்தை உயர்த்திவந்துள்ளது அனைவரும் அறிந்ததே.

கடந்த ஆண்டு அக்டோபர் மாதத்தில் வங்கி நிர்வாகம் எழுத்தர்களிலிருந்து அதிகாரிகளாக பதவிஉயர்வு பெறுவதற்கான நடைமுறையைத் துவக்க முன்வந்தது. அதே சமயம் துணைநிலை ஊழியர்களிலிருந்து எழுத்தர்களாக பதவிஉயர்வு பெறுவதற்கான நடைமுறையைத் துவக்கவில்லை. மேலும் புதிய எழுத்தர்கள் வரும் 2018 மே அல்லது ஜூன் மாதத்தில் தான் வங்கிப்பணியில் இணைவார்கள். இதன் காரணமாக தற்போதுள்ள எழுத்தர்கள் பல மாதங்களுக்கு வழக்கத்தைவிட அதிகமாக பணிச்சுமையுடன் பணியாற்ற நேரிடும். இவற்றைக் கணக்கில் எடுத்துக்கொண்ட அகில இந்திய யூனியன் வங்கி ஊழியர் சங்கம் பதவிஉயர்வுத் தேர்வை ஒத்திவைக்க நிர்வாகத்திடம் கோரிக்கை விடுத்தது. அதனை ஏற்றுக்கொண்ட நிர்வாகம் தேர்வை ஒத்திவைத்தது. இது ஊழியர்களின் நலன் கருதி எடுக்கப்பட்ட நடவடிக்கையே தவிர, எழுத்தர்கள் பதவிஉயர்வு பெறுவதை தடுப்பதற்கான நடவடிக்கை அல்ல என்பதை அனைத்து தோழர்களும் அறிவர். மேலும் இந்த நடவடிக்கை சுற்றறிக்கை வாயிலாக அனைத்து தோழர்களுக்கும் தெரிவிக்கப்பட்டது குறிப்பிடத்தக்கது.

அனைத்து பதவிஉயர்வு ஒப்பந்தங்களும் அகில இந்திய யூனியன் வங்கி ஊழியர் சங்கத்தால் ஏற்படுத்தப்பட்டவையே. கடந்த காலகட்டத்தில், பல முறை பதவிஉயர்வுத் தேர்வுகள் தள்ளிவைக்கப்பட்டுள்ளன. இது ஒரு புதிய நடவடிக்கை அல்ல. கடந்த காலங்களில் ஊழியர்களைத் திசை திருப்பும் நோக்கில் சிறுபான்மைச் சங்கங்கள் எடுத்த இது போன்ற நடவடிக்கைகள் எந்த விளைவையும் ஏற்படுத்தவில்லை என்பதும் தோழர்கள் அறிந்ததே.

ஊழியர் நலன் காப்பதாக கூறிக்கொள்ளும் சங்கம் எழுதிய கடிதத்திற்கும், நடவடிக்கைக்குமான விளைவு என்ன? அவர்களது நோக்கம் வெற்றி பெற்றதா? நிர்வாகம் அவர்களது கோரிக்கையை ஏற்றுக்கொண்டதா? கடந்த 35 ஆண்டுகளாக தொடர்ந்து ஊழியர்களை குழப்பும் போக்கிலேயே செயல்பட்டுவரும் சங்கத்தையும், அவர்களது செயல்பாட்டையும் அனைத்து ஊழியர்களும் நன்கு அறிவர்.

இத்தகைய சங்கங்கள், பிற சங்கங்களை குறை கூறும் முன்பு, ஒரு முறையாவது பதவிஉயர்வு ஒப்பந்தத்தை படித்தால் நன்றாக இருக்கும். பள்ளி இறுதி தேர்ச்சி பெற்ற துணைநிலை ஊழியர்கள் 2 ஆண்டுகள் பணியாற்றி இருந்தாலே எழுத்தர்களாக பதவிஉயர்வு பெற வழிவகை செய்யப்பட்டுள்ள நிலையில், அவர்களது சுற்றறிக்கையில் 3 ஆண்டுகள் பணியாற்றி இருந்தால் மட்டுமே எழுத்தர்களாக பதவிஉயர்வு பெற இயலும் என்று குறிப்பிடப்பட்டுள்ளது. அவர்களது சுற்றறிக்கையைப் பார்த்து பதவிஉயர்வை இழந்த தோழர்களின் நிலை பரிதாபம்.

மேற்கண்ட விவரங்கள் நமது தோழர்களின் புரிதலுக்காக மட்டுமே தவிர, விவாதத்திற்கு அல்ல.

தோழமை வாழ்த்துக்களுடன்,

(அசிதம்பரம்)
பொதுச் செயலாளர்